

## کیا واقعی رَجْم شَرِيعَتِ اِسْلَامِی کی سَزَا ہے؟

بِسْمِ اللّٰهِ الرَّحْمٰنِ الرَّحِیْمِ

قُرْآنِ حَکِیْم میں اللہ تَعَالٰی نے کہیں بھی زنا کیلئے رَجْم کی سَزَا مُقَرَّر نہیں فرمائی ہے۔ اِنْ شَاءَ اللہ اِس کِتَاب میں ہم کِتَابِ اللہ کی مُتَعَلِّقَہ آیات کا مُطَالَعہ کریں گے اور یہ جانیں گے کہ آیا اللہ کی شَرِيعَت میں زنا کیلئے رَجْم کی سَزَا کی کوئی گنجائش ہے بھی یا نہیں۔ یہاں یہ واضح کر دینا مُنَاسِب ہوگا کہ ہَمْ محض قُرْآن میں مَذْکُور نہ ہونے کی بنا پر اس سَزَا کا اِنکار نہیں کریں گے، بلکہ اِس کا اِنکار صرف تبھی کریں گے جبکہ یہ قُرْآن سے مُتَعَارِض یا غِیرِہِم آہنگ ہوگی۔ قُرْآن کو اللہ تَعَالٰی نے اَلْفُرْقَان (یعنی حق اور باطل میں فَرْق کرنے والی کسوٹی) قرار دیا ہے، لہٰذا صحیح نتیجہ تک پہنچنے کیلئے ہمیں تمام کُتُبِ احادیث و رِوَاِیَات نیز اپنی آراء کو قُرْآن کے تابع کرنا ہوگا۔ جن لوگوں کو قُرْآن کی عَظَمَت کا اِحْسَاس ہے اُنہیں ایسا کرنے میں ذَرَّہ برابر بھی تَرَدُّد نہیں ہونا چاہیئے۔

وَالَّتِیْ یَاتِیْنَ اَلْفَاحِشَةَ مِنْ نِّسَآئِکُمْ فَاَسْتَشْهِدُوْا عَلَیْہِمْ اَرْبَعَةً مِّنْکُمْ ۚ فَاِنْ شَہِدُوْا فَاَمْسِکُوْهُنَّ فِی الْبُیُوتِ حَتّٰی یَتَوَفَّیْنَ الْمَوْتَ اَوْ یَجْعَلَ اللّٰهُ لَہُنَّ سَبِیْلًا ۚ (سُورَةُ النِّسَاءِ آیت 15)

تُمہاری عورتوں میں سے جو بدکاری کا اِرْتکاب کریں تو اُن پر اپنے میں سے چار لوگوں کی گواہی لو، پس اگر وہ گواہی دے دیں تو اُن کو گھروں میں روک رکھو (یعنی گھر سے نہ نکلنے دو) یہاں تک کہ موت اُن کی عمریں پوری کر دے یا اللہ اُن کیلئے کوئی اور راستہ نکال دے۔ مُنَدَّرَجَہ بِالآ آیت میں بدکاری کی مُرْتکب عورتوں کیلئے جو سَزَا بیان کی گئی ہے یہ اِبْتِدَائِی سَزَا ہے، اور اِسی آیت میں اللہ تَعَالٰی نے یہ فرما کر کہ یا اللہ اُن کیلئے کوئی اور راستہ نکال دے یہ اِشارہ دے دیا تھا کہ بعد میں ایسی عورتوں کیلئے کوئی دوسری سَزَا مُقَرَّر کی جائے گی جو اِس آیت میں بیان کردہ سَزَا سے خَفِیف تر ہوگی۔ یاد رہے کہ رَجْم کی سَزَا اِس آیت میں بیان کردہ سَزَا سے خَفِیف تر نہیں ہے۔ یہاں یہ بھی مَلْحُوظ رہے کہ یہ سَزَا کُنُواری اور شَادِی شُدہ تمام ہی عورتوں کیلئے مُقَرَّر کی گئی تھی، کوئی قَرِینہ ایسا نہیں ہے جس کی بنا پر یہ سمجھا جائے کہ یہ سَزَا صرف کُنُواری عورتوں کیلئے ہی مُقَرَّر کی گئی ہو۔ اِس اِبْتِدَائِی سَزَا کے بعد اللہ تَعَالٰی نے سُورَةُ النُّوْرِ میں دوسری سَزَا صَرَاحَةً مُقَرَّر فرمادی جس سے یہ اِبْتِدَائِی سَزَا مَنسُوخ ہوگئی، البتہ جُرْم کے اِثْبَات کیلئے چار گواہوں کی شرط بدستور برقرار ہے جیسا کہ سُورَةُ النُّوْرِ آیت 13 سے ثابت ہوتا ہے۔

قُرْآنِ حَکِیْم میں نَسْخ سے مُتَعَلِّق سُورَةُ الْبَقَرَةِ آیت 106 کا مُطَالَعہ اِنْ شَاءَ اللہ ہم اِس کِتَاب کے آخِر میں کریں گے۔

سُورَةُ اَنْزَلْنٰہَا وَفَرَضْنٰہَا وَاَنْزَلْنٰہَا فِیْہَا اٰیٰتٍ بَیِّنٰتٍ لَّعَلَّکُمْ تَذَكَّرُوْنَ ۝ (سُورَةُ النُّوْرِ آیت 1)

یہ ایک سُورَت ہے جیسے ہم نے نازل کیا ہے اور اِس (کے احکام) کو ہم نے قَرَض کیا ہے، اور اِس میں واضح آیتیں نازل کی ہیں تاکہ تم نصیحت حاصل کرو (اور اچھی طرح یاد رکھو)۔

مُنَدَّرَجَہ بِالآ آیت میں اللہ تَعَالٰی نے اِس سُورَت میں نازل کَرْدَہ اَحْکَام کو قَرَض قرار دیا ہے، نیز اِن سے نصیحت حاصل کرنے اور انہیں یاد رکھنے کا حُکْم بھی دیا ہے۔

الرَّٰزِیَۃُ وَالزَّٰنِیۃُ فَاجْلِدُوْا کُلَّ وَاحِدٍ مِّنْہُمَا مِائَةً جَلْدَةٍ ۚ وَلَا تَاْخُذْکُمْ بِہِمَا رَافَۃٌ فِیْ دِیْنِ اللّٰهِ اِنْ کُنْتُمْ تُؤْمِنُوْنَ بِاللّٰهِ وَالْیَوْمِ الْاٰخِرِ ۚ وَلَیَشْہَدْ عَذَابُہُمَا طَآیِفَةٌ مِّنَ الْمُؤْمِنِیْنَ ۝ (سُورَةُ النُّوْرِ آیت 2)

زَانِیَہ عورت ہو یا زَانِی مَرْد، اِن میں سے ہر ایک کو سو سو کوڑے مارو، اور اگر تم اللہ اور یومِ آخرت پر ایمان رکھتے ہو تو اللہ کے دین کے مُعَامَلہ میں تُمہیں اِن دونوں (میں سے کسی) پر (بھی) تَرَس نہیں کھانا چاہئے، اور اِن دونوں کی سَزَا (عذاب) کے موقع پر مؤمنوں کی ایک جماعت ضرور موجود رہے۔

مُنَدَّرَجَہ بِالآ آیت میں اللہ تَعَالٰی نے زانیہ عورت اور زانی مَرْد دونوں کی سَزَا (یعنی عذاب) صَرَاحَةً سو کوڑے مُقَرَّر فرمائی ہے۔ اِس حقیقت سے کوئی اِہْلِ لُغَت اِنکار نہیں کرسکتا کہ اَلرَّٰزِیَۃ کا اِطْلَاق تمام ہی زانی عورتوں پر یکساں طور پر ہوتا ہے، خُواہ وہ

کُنْوَاری ہوں یا شادی شدہ - بالکل اسی طرح **الرَّانِي** کا اطلاق بھی تمام زانی مَرْدوں پر یکساں طور پر ہوتا ہے، خواہ وہ کُنْوَارے ہوں یا شادی شدہ۔ اللہ تعالیٰ سُوْرَةُ النِّسَاء آیت 15 میں بیان کردہ اِبْتِدَائِي سَزَا کو مُنْدَرَجہ بالا آیت میں مُقَرَّر کردہ سو کوڑے کی سَزَا سے بدل دیا ہے۔ غور فرمائیں یہ سَزَا اِبْتِدَائِي سَزَا سے خفیف تر ہے، جبکہ رَجْم کی سَزَا اِس سَزَا سے کہیں زیادہ سخت تر ہے۔ نہ تو مُنْدَرَجہ بالا آیت میں کوئی قَرینہ ہے اور نہ سُوْرَةُ النِّسَاء آیت 15 میں کوئی قَرینہ ایسا تھا جس کی بنا پر اِن آیات میں بیان کردہ سَزَا کو کُنْوَارے زانیوں کیلئے خاص سمجھا جاسکتا ہو۔ مُفسِّرین حضرات قُرآن میں کوئی قَرینہ نہ ہونے کے باوجود بھی صرف کُتُب احادیث و روایات کی بُنیاد پر اِس سَزَا کو کُنْوَارے زانیوں کیلئے خاص کرتے ہیں۔

یہاں یہ ملحوظ رہے کہ کیونکہ آیت کی ابتداء **الرَّانِيَّة** سے ہوئی ہے لہذا اِس آیت میں مُقَرَّر کی گئی سَزَا دَرَاصل زنا بِالرَّضَا کی سَزَا ہے۔ یہ بھی ملحوظ رہے کہ اللہ تعالیٰ نے سَزَا سو کوڑے مُقَرَّر فرمائی ہے نہ کہ سَزائے موت، لہذا کوڑا ایسا ہونا چاہیے جس سے موت واقع ہونے کا اندیشہ نہ ہو۔

**الرَّانِي لَا يَنْكِحُ إِلَّا زَانِيَةً أَوْ مُشْرِكَةً وَالزَّانِيَةُ لَا يَنْكِحُهَا إِلَّا زَانٍ أَوْ مُشْرِكٌ ۚ وَحُرِّمَ ذَلِكَ عَلَى الْمُؤْمِنِينَ** (سُوْرَةُ النُّور آیت 3)

زانی (مَرْد) نکاح نہ کرنے بلکہ مگر کسی زانیہ یا مُشْرکہ سے، اور کسی زانیہ سے نکاح نہ کرے مگر کوئی زانی (مَرْد) یا مُشْرکہ، اور اہل ایمان پر یہ (یعنی زانیوں سے نکاح کرنا) حَرَام کر دیا گیا ہے۔

مُنْدَرَجہ بالا آیت میں اللہ تعالیٰ نے صَرَاحاً ایمان والوں کیلئے زانی لوگوں سے نکاح کرنا حَرَام قرار دیا ہے۔ اِس حُکْم سے اندازہ لگایا جاسکتا ہے کہ اللہ تعالیٰ کے نزدیک یہ کبیرہ گناہ کس قدر سنگین، ناپسندیدہ اور رُوْحانی و اخلاقی اِعتبار سے مُہلک ہے۔

**وَالَّذِينَ يَزْمُونَ اَزْوَاجَهُمْ وَلَمْ يَكُنْ لَهُمْ شُهَدَاءُ اِلَّا اَنْفُسُهُمْ فَشَهَادَةُ اَحَدِهِمْ اَرْبَعٌ شَهَدَتٌ بِاللّٰهِ ۚ اِنَّهٗ مِّنَ الصّٰدِقِيْنَ**

**وَالْخَامِسَةُ اَنْ لَّعَنَتُ اللّٰهُ عَلَيْهِ اِنْ كَانَ مِنَ الْكٰذِبِيْنَ ۚ وَيَدْرَؤُا عَنْهَا الْعَذَابَ اَنْ تَشْهَدَ اَرْبَعٌ شَهَدَتٌ بِاللّٰهِ ۚ اِنَّهٗ مِّنَ الْكٰذِبِيْنَ**

**وَالْخَامِسَةُ اَنْ غَضِبَ اللّٰهُ عَلَيْهَا اِنْ كَانَ مِنَ الصّٰدِقِيْنَ** (سُوْرَةُ النُّور آیات 9/8/7/6)

اور جو لوگ اپنی بیویوں پر (زنا کی) تہمت لگائیں اور اُن کے پاس اُن کی اپنی ذات کے سوا کوئی گواہ نہ ہو تو ایسے کسی بھی ایک شخص کی گواہی کا طریقہ یہ ہے کہ وہ چار بار اللہ کی قسم کھا کھا کر گواہی دے کہ وہ (زنا کا اِلزام لگانے میں) سچا ہے، اور پانچویں مرتبہ یہ کہے کہ اگر وہ (اینے اِلزام میں) جھوٹا ہو تو اُس پر اللہ کی لعنت ہو، اور اُس (عورت) سے سَزَا (عذاب) اِس طرح ٹل سکتی ہے کہ وہ چار مرتبہ اللہ کی قسم کھا کھا کر گواہی دے کہ یہ شخص (یعنی اُس کا شوہر) (زنا کا اِلزام لگانے میں) جھوٹا ہے، اور پانچویں مرتبہ یوں کہے کہ اگر وہ (یعنی اُس کا شوہر) (اینے اِس اِلزام میں) سچا ہو تو (خود) اُسی پر اللہ کا غَضَب نازل ہو۔

مُنْدَرَجہ بالا آیت میں گواہوں کی عَدَم موجودگی میں کسی شوہر کے ذریعے اپنی بیوی پر زنا کا اِلزام ثابت کرنے کا طریقہ تعلیم فرمایا گیا ہے، نیز یہ بھی بتایا گیا ہے کہ شوہر کے ذریعے اِس اِلزام کی سَزَا (عذاب) سے بچنے کیلئے بیوی کو کیا کرنا ہوگا۔ اِس بات میں تو کوئی اِہام ہی نہیں ہے کہ یہ آیت شادی شدہ عورت سے متعلق ہے۔ مُنْدَرَجہ بالا سُوْرَةُ النُّور آیت 8 میں العذاب مُعَرَّب باللّٰم ہے، لہذا اِس سے مُراد ایک مخصوص عذاب ہے۔ قارئین سے گُزارش ہے غور فرمائیں کہ کیا کوئی قَرینہ ایسا ہے جس کی بنا پر اِس آیت میں شادی شدہ بیوی کیلئے مَدْکُور العذاب کو وہی مخصوص عذاب نہ مانا جائے جو اِسی سُورت کی آیت 2 میں قَرْض کیا گیا ہے، یعنی سو کوڑوں کا عذاب؟ ظاہر ہے کہ اللہ تعالیٰ نے سُوْرَةُ النُّور آیت 2 میں زنا کیلئے جو عذاب مُقَرَّر فرمایا ہے اُسی عذاب سے بچنے کیلئے بیوی (جو ایک شادی شدہ عورت ہے) کیلئے یہ شرط لگائی ہے کہ وہ چار مرتبہ قسم کھا کھا کر اپنے شوہر کے جھوٹا ہونے کی گواہی دے اور پانچویں مرتبہ یوں کہے کہ اگر اُس کا شوہر اپنے اِلزام میں سچا ہو تو خود اُسی پر اللہ کا غَضَب نازل ہو۔ ابھی تک ذِکْر کردہ آیات میں اِس بات کا قَطْعاً کوئی ثُبُوت نہیں ہے کہ شادی شدہ زانی یا زانیہ کیلئے اللہ تعالیٰ نے رَجْم کی سَزَا مُقَرَّر فرمائی ہو۔ آگے پیش کردہ آیات سے یہ بات سو فیصد ثابت ہو جائے گی کہ زانی یا زانیہ دونوں کیلئے، خواہ وہ کُنْوَارے ہوں یا شادی شدہ، اللہ تعالیٰ نے ایک ہی سَزَا مُقَرَّر فرمائی ہے اور وہ ہے سو کوڑوں کی سَزَا۔

وَمَنْ لَّمْ يَسْتَطِعْ مِنْكُمْ طَوْلًا أَنْ يَنْكِحَ الْمُحْصَنَاتِ الْمُؤْمِنَاتِ فَمِنْ مَّا مَلَكَتْ أَيْمَانُكُمْ مِّنْ فَتَيَاتِكُمُ الْمُؤْمِنَاتِ ۚ وَاللَّهُ أَعْلَمُ  
بِأَيْمَانِكُمْ ۚ بَعْضُكُم مِّنْ بَعْضٍ ۚ فَاذْكُرُوا لَهُمْ إِذَا ذُكِّرْتُمْ ۚ وَلَا تَجْهَرُوا لَهُمْ فِي كَيْدٍ ۚ إِنَّهُ يَكْشِفُ مَا كَفَرْتُمْ بِهِ وَيَتَذَكَّرُ أَهْلَهُمْ ۚ إِنَّهُ عَلِيمٌ بِذُنُوبِكُمْ ۚ وَأَن  
أَخَذَانِ ۚ فَإِذَا أَحْصَيْنِ فَإِنَّ آتَيْنِ بِفَاحِشَةٍ فَعَلِمْنِ نَصْفُ مَا عَلَى الْمُحْصَنَاتِ مِنَ الْعَذَابِ ۚ ذَٰلِكَ لِمَنْ خَشِيَ الْعَنَتَ مِنْكُمْ ۚ وَأَن  
تَصْبِرُوا خَيْرٌ لَّكُمْ ۚ وَاللَّهُ غَفُورٌ رَّحِيمٌ (سُورَةُ النِّسَاءِ آيَت 25)

اور تم میں سے جو لوگ اس بات کی مالی استطاعت نہ رکھتے ہوں کہ آزاد مؤمن عورتوں سے نکاح کرسکیں تو وہ ان مؤمن کنیزوں سے نکاح کرسکتے ہیں جو تمہاری ملکیت میں ہوں، اور اللہ کو تمہارے ایمان کی حالت خوب معلوم ہے، تم سب آپس میں ایک ہی تو ہو، پس ان کے مالکوں کی اجازت سے ان سے نکاح کرلو اور دستور کے مطابق ان کے مہر ان کو دے دو، وہ پاکدامن ہوں، نہ بدکاری کرنے والی ہوں اور نہ ہی چوری چھپے آشنائیاں کرنے والی، پس حصارِ نکاح میں آنے کے بعد اگر وہ بدکاری کی مُرتکب ہوں تو ان کی سزا آزاد عورتوں کیلئے مُقررہ سزا (عذاب) کی آدمی ہے، یہ (کنیزوں سے نکاح کی اجازت و سہولت) ان لوگوں کیلئے ہے جن کو (شادی نہ کرنے کی وجہ سے) بند تقویٰ کے ٹوٹ جانے کا اندیشہ ہو، لیکن اگر تم (کنیزوں سے نکاح سے گریز کرکے) صبر کرو تو یہ تمہارے لئے بہتر ہے، اور اللہ بخشنے والا اور رحم فرمانے والا ہے۔

قارئین سے گزارش ہے غور فرمائیں کہ اگر بالفرض اسلام میں زنا کیلئے دو مختلف سزائیں مُقرر کی گئی ہوتیں—گنوارے زانیوں کیلئے سو کوڑے اور شادی شدہ زانیوں کیلئے رجم—تو منطقی اور معقول بات کیا ہوتی، شادی شدہ باندیوں کی سزا شادی شدہ آزاد عورتوں کیلئے مُقررہ سزا کی آدمی ہو یا کنواری آزاد عورتوں کیلئے مُقررہ سزا کی آدمی؟ ظاہر ہے عین منطقی و معقول بات یہی ہے کہ ان کیلئے شادی شدہ آزاد عورتوں کی سزا کو آدھا کیا جائے نہ کہ کنواری آزاد عورتوں کی سزا کو۔ لیکن حقیقت یہ ہے کہ رجم کو آدھا کرنا عملاً ناممکن ہے۔

اب مُندرجہ بالا آیت میں حصارِ نکاح میں آنے کے فقرہ پر توجہ فرمائیں۔ جب اسلام میں تمام ہی زانی—خوہ وہ گنوارے ہوں یا شادی شدہ—قابلِ تعزیر ہیں، تو پھر باندیوں کیلئے سزا بیان کرتے ہوئے حصارِ نکاح میں آنے کو اللہ تعالیٰ نے کیوں ذکر فرمایا ہے؟ یہ فقرہ تو بظاہر زائد سا معلوم ہوتا ہے۔ حصارِ نکاح میں آنے کو ذکر کرنے کی مُتَعَدِدِ حُکْمَتیں ہوسکتی ہیں، ان میں سے ایک نَمائاں حُکْمَت ہر صاحبِ تدبیر پر یہ واضح کرنا ہے کہ چونکہ تَنْصِیْفِ رجم ممکن نہیں ہے اسلئے شریعت میں شادی شدہ زانیوں کی سزا رجم ہو ہی نہیں سکتی۔ لہذا کِتَابُ اللہ میں غور و فکر کرنے والا کوئی بھی شخص باسانی سمجھ سکتا ہے کہ شادی شدہ آزاد عورت کی سزا بھی رجم نہیں، سو کوڑے ہی ہے اور مُندرجہ بالا آیت میں مذکور العذاب وہی مخصوص عذاب ہے جو اللہ تعالیٰ نے سُورَةُ النُّورِ آیت 2 میں تمام زانیوں کیلئے صَرَاحاً مُقرر فرمایا ہے۔

کیونکہ رجم کی سزا کو آدھا کرنا ممکن نہیں ہے اسلئے رجم کے قائل مُفسِّرین حضرات قُرآن میں سرے سے کوئی قریٰ نہ ہونے نیز غیر معقول و غیر منطقی ہونے کے باوجود بھی اسے گنواری آزاد عورت کی سزا کی آدمی (یعنی پچاس کوڑے) قرار دیتے ہیں۔ غور فرمائیں کہ مُندرجہ بالا آیت میں العذاب مُعَرَّبِ بِاللَّام ہے، اور یہ وہی خاص عذاب ہوسکتا ہے جو سُورَةُ النُّورِ آیت 2 میں مُقرر فرمایا گیا ہے، وہی العذاب جو سُورَةُ النُّورِ آیت 8 میں بھی شادی شدہ بیوی کے حوالے سے ذکر کیا گیا ہے۔

اگلی آیت سے یہ بات بلا شک و شبہ ثابت ہوجائے گی کہ اللہ کی شریعت میں زنا کی سزا ہرگز بھی رجم نہیں ہے، نیز رجم والی احادیث خلافِ قُرآن ہونے کی بنا پر اللہ کے رسول صلی اللہ علیہ وسلم پر بہتانِ عظیم اور بلا شک و شبہ گھڑی ہوئی اور باطل ہیں۔

يَسَاءَ النَّبِيُّ مَنْ يَّاتِ مِنْكُمْ بِفَاحِشَةٍ مُّبِينَةٍ يُضَعَّفُ لَهَا الْعَذَابُ ضِعْفَيْنِ ۚ وَكَانَ ذَٰلِكَ عَلَى اللَّهِ يَسِيرًا (سُورَةُ الاحزاب آیت 30)  
اے نبی (صلی اللہ علیہ وسلم) کی بیویو! تم میں سے جو کھلی بے حیائی (کا ارتکاب) کرے گی اُس کا عذاب دوگنا کردیا جائے گا، اور یہ بات اللہ کیلئے بہت آسان ہے۔

مُندرجہ بالا آیت میں اللہ تعالیٰ نے اُمَمَاتُ الْمُؤْمِنِينَ (جن کے شادی شدہ ہونے میں کوئی اہم ہی نہیں ہے) کو ان کے بُلند مراتب کے پیش نظر کھلی بے حیائی (جس میں زنا بھی شامل ہے) کے ارتکاب کی صورت میں دوگنی (یعنی سخت تر) سزا کی تنبیہ

فرمائی ہے۔ اللہ تعالیٰ چونکہ تمام ہی انسانوں کے خالق، مالک و رب ہیں، اسلئے وہ ہر شخص کو اُس کے عمل کے مطابق سزا دینے پر کامل قدرت رکھتے ہیں، کسی کا بُلند مقام و مرتبہ اُسے اللہ کی گرفت سے مُستثنیٰ نہیں کرسکتا۔

اس آیت کے ضَمَن میں رَجَم کے قائل مفسرین حضرات یہ وضاحت نہیں کرسکے کہ یہاں دوگنے عذاب سے مراد کُنواری عورت کی سزا کا دوگنا ہے یا شادی شدہ عورت کی سزا کا۔ چونکہ رَجَم کی سزا کو دوگنا کرنا عملاً ممکن نہیں ہے اس لئے وہ یہ تفسیر نہیں کرسکتے تھے کہ یہ دوگنی سزا شادی شدہ عورت کی سزا کی دوگنی ہے، اور کیونکہ اللہ تعالیٰ نے اُمہات المؤمنین کے بُلند مراتب کے پیش نظر سزا کو دوگنا کیا ہے لہذا وہ اسے کُنواری عورت کی سزا کے دوگنے پر بھی محمول نہیں کرسکتے تھے، کیونکہ دو سو کوڑوں کی سزا رَجَم کی سزا سے خفیف تر ہونے کی بنا پر اس حُکم کی حکمت کے واضح طور پر مُنافی ہوتی۔ اس آیت سے بلاشک و شبہ یہ مُستنبط ہوتا ہے کہ چونکہ رَجَم کو دوگنا کرنا عملاً ممکن نہیں ہے، لہذا شریعت میں زنا کیلئے رَجَم کی سزا برگز نہیں ہے۔ مُنذرَجہ بالآیات سے یہ بات سو فیصد ثابت ہوجاتی ہے کہ شریعتِ مطہرہ میں خواہ زانی/زانیہ کُنوارے ہوں یا شادی شدہ، سب کیلئے زنا کی سزا سو کوڑے ہی ہے۔

یہ بات قطعی غیر معقول ہے کہ اللہ تعالیٰ زنا کی سزا کو تو واضح طور پر مُتَعین فرمائیں، مگر اس بات کا ادنیٰ سا اشارہ بھی نہ دیں کہ یہ سزا صرف کُنوارے افراد کیلئے خاص ہے، اور اسی کے ساتھ شادی شدہ زانیوں کیلئے رَجَم جیسی سخت ترین سزا کا سرے سے کوئی ذکر ہی نہ کریں۔ یہ بات ناقابلِ تصوّر ہے کہ اتنی سنگین سزا مُقرر تو اللہ ہی نے کی ہو، لیکن اللہ تعالیٰ نے اس کا صراحۃً ذکر تو کجا، معمولی سا اشارہ بھی نہ دیا ہو، نیز یہ کہ اللہ تعالیٰ شادی شدہ عورتوں کے ضَمَن میں زنا کی سزا کے حوالے سے آیات تو نازل فرمائیں لیکن یہ اشارہ برگز نہ دیں کہ اُن کی سزا وہ قطعی نہیں ہے جو قرآن میں بصراحت مُقرر فرمائی گئی ہے۔ کیونکہ اس موضوع سے مُتعلّق دیگر آیات کی طرح ہی رَجَم مُنذرَجہ بالآیات سے بھی برگز کوئی مُطابقت نہیں رکھتا، اسلئے بعض قائلین رَجَم نے مُنذرَجہ بالآیات میں مذکور دوگنے عذاب کی تنبیہ کو صرف اُخروی عذاب پر محمول کیا ہے۔ حالانکہ جب اللہ تعالیٰ نے اس گناہ کی دنیاوی سزا بھی مُتَعین فرمادی ہے تو یہ کیسے ہوسکتا ہے کہ اس تنبیہ میں دنیاوی عذاب شامل ہی نہ ہو۔

مُنذرَجہ بالآیات میں مذکور العذاب، سُورۃ النِّسَاء آیت 25 میں مذکور العذاب، نیز سُورۃ النُّور آیت 8 میں مذکور العذاب وہی مخصوص عذاب (سو کوڑوں کی سزا) ہے جو اللہ تعالیٰ نے سُورۃ النُّور آیت 2 میں صراحۃً مُقرر فرمایا ہے۔

ایک انتہائی قابلِ غور حقیقت یہ ہے کہ سُورۃ النُّور آیت 2 میں اللہ تعالیٰ نے زنا کیلئے ایک عُمومی سزا مُقرر فرمائی ہے جو تمام زانیوں—خواہ کُنوارے ہوں یا شادی شدہ—کو مُحیط ہے، تاہم اس ضَمَن میں بطور خاص کُنوارے لوگوں سے مُتعلّق ایک بھی آیت نازل نہیں فرمائی ہے۔ اس کے برعکس اس سزا کے حوالے سے شادی شدہ عورتوں سے مُتعلّق تین آیات نازل فرمائی ہیں جو اس ضَمَن میں کسی اِہام کی سرے سے کوئی گنجائش ہی نہیں چھوڑتیں کہ شادی شدہ زانیوں کی سزا بھی سو کوڑے ہی ہے۔ لیکن افسوس ہم نے قرآن کو اس حد تک پس پشت ڈال دیا ہے کہ ہم اس واضح استدلال کو سمجھنے سے بھی قاصر رہے ہیں۔

قارئین سے گزارش ہے کہ پھر سے سُورۃ النِّسَاء آیت 25 پر غور فرمائیں۔ اللہ تعالیٰ اُس آیت میں شادی شدہ باندیوں کیلئے زنا کی سزا پچاس کوڑے بھی بتا سکتا تھا، لیکن اُس الحکیم ذات نے پہلے تو باندیوں کے شادی شدہ ہونے کی صراحت فرمائی، پھر اُن کیلئے زنا کی سزا پچاس کوڑے نہ بیان فرما کر آزاد عورتوں کی سزا کو نُقطۂ حوالہ بنایا اور اُس کی نسبت سے شادی شدہ باندیوں کی سزا آزاد عورتوں کیلئے مُقررہ سزا کی ادھی بیان فرمائی۔ بالکل اسی طرح سُورۃ الاحزاب آیت 30 میں اللہ تعالیٰ اُمہات المؤمنین کے حوالے سے سزا دو سو کوڑے بھی بیان فرما سکتا تھا، لیکن وہاں بھی اللہ تعالیٰ نے مُقررہ سزا کے حوالے سے دوگنی سزا مُقرر فرمائی۔ اس کی حکمت پر غور فرمائیں۔ اگر اللہ تعالیٰ ان دو آیات میں سزا بالترتیب پچاس اور دو سو کوڑے بیان فرما دیتے تو قرآن حکیم کے ذریعے رَجَم کی سزا کا ابطال اُس حد تک قطعی و مدلل نہ ہوسکتا تھا جتنا اب مُمکن ہے، اور قائلین رَجَم کے پاس یہ جواز موجود رہتا کہ رَجَم قرآن میں مذکور نہ ہونے کے باوجود خلافِ قرآن نہیں ہے۔ لیکن ان دو آیات میں جو اندازِ بیان اختیار کیا گیا ہے اُس سے یہ بات قطعیت کے ساتھ معلوم ہوگئی کہ رَجَم کی سزا قرآن سے کوئی مُطابقت نہیں رکھتی اور اللہ کی شریعت میں اس کی کوئی گنجائش نہیں ہے۔ اللہ تعالیٰ کا یہ حکیمانہ اندازِ بیان ہی قرآن حکیم کو اَلْفُرْقَان (یعنی کسوٹی) بناتا ہے۔

اللہ تعالیٰ العَلِیم و الخَبِیر ہے۔ وہ یہ جانتا تھا کہ اُمّہاتُ الْمُؤْمِنِین میں سے کوئی بھی اس گناہ کا ارتکاب نہیں کریں گی، پھر بھی اُس نے مَذْکُورَہ بِالآ آیت میں یہ دوگنی سزا کیوں مُقَرَّر فرمائی؟ اس کی دو جگہمتیں بہت واضح ہیں جنہیں کوئی بھی سمجھ سکتا ہے۔ پہلی جگہمت تو اُمت کو یہ احساس دلانا کہ جو لوگ بُلند مَرَاتِب کے حامل ہوتے ہیں اُن کی ذمّہ داریاں بھی بُلند تر ہوتی ہیں، اگر وہ کسی گناہ کا ارتکاب کریں تو اُن کی جوابدہی بھی زیادہ ہے، اور دوسری جگہمت کِتَابُ اللہ کی رُو سے رَجْم کی گنجائش کو بِالکَلِیّہ خَتَم کر دینا ہے۔

کُتُبِ احادیث میں دَرَجِ رَوَايَات کی بُنیاد پر دَعْوٰی کیا جاتا ہے کہ شادی شدہ زانیوں کیلئے تورات میں رَجْم کی سزا مُقَرَّر کی گئی تھی (یعنی رَجْم حضرت مُوسٰی عَلَیْہِ السَّلَام کی شریعت کی سزا ہے) جس کو آپ صَلَّی اللہُ عَلَیْہِ وَسَلَّم نے جاری رکھا۔ یہ روایات بھی خلافِ قُرْآن ہونے کی بنا پر سَرَّاسِرِ مَوْضُوع یعنی گھڑی ہوئی و باطل ہیں۔ وَمَنْ أَصْدَقُ مِنَ اللّٰهِ حَدِيثًا اور اللہ سے بڑھ کر سچی بات (حدیث) کس کی ہوسکتی ہے؟ وَمَنْ أَصْدَقُ مِنَ اللّٰهِ قَبِيلًا اور اللہ سے بڑھ کر قول کا سچا کون ہوسکتا ہے؟ مُنْدَرَجہ ذیل آیت سے قَطْعی طور پر معلوم ہوتا ہے کہ اللہ تعالیٰ نے مُوسٰی عَلَیْہِ السَّلَام کی شریعت میں بھی سزائے موت صرف نَاحِق قَتْل کرنے والوں یا زمین میں فساد مچانے والوں کیلئے ہی مُقَرَّر فرمائی تھی، نیز کسی ایسے شخص کے قتل کو جس نے ان دونوں میں سے کسی جُرْم کا ارتکاب نہ کیا ہو، اللہ تعالیٰ نے سارے اِنْسَانوں کے قتل کے مُتَرَادِف قرار دیا تھا۔

مِنْ أَجْلِ ذَٰلِكَ كَتَبْنَا عَلَىٰ بَنِي إِسْرَءِيلَ أَنَّهُ مَن قَتَلَ نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَأَنَّمَا قَتَلَ النَّاسَ جَمِيعًا ۖ وَمَنْ أَحْيَاهَا فَكَأَنَّمَا أَحْيَا النَّاسَ جَمِيعًا ۖ وَلَقَدْ جَاءَتْهُمْ رُسُلُنَا بِالْبَيِّنَاتِ ثُمَّ إِنَّ كَثِيرًا مِّنْهُمْ بَعْدَ ذَٰلِكَ فِي الْأَرْضِ لَمُسْرِفُونَ ۝ (سُورَةُ الْمَائِدَةِ آيَت 32)

اسی وجہ سے ہم نے بنی اسرائیل پر یہ فَرَض کر دیا تھا کہ جو کوئی کسی کو قتل کرے، جبکہ یہ قتل نہ تو کسی اور جان کے قتل کی سزا کے طور پر ہو اور نہ ہی کسی کے زمین میں فساد پھیلانے کی سزا کے طور پر، تو یہ ایسا ہے جیسے اُس نے تمام اِنْسَانوں کو قتل کر دیا، اور جو شخص کسی کی جان بچالے تو یہ ایسا ہے جیسے اُس نے تمام اِنْسَانوں کی جان بچالی، اور (واقعہ یہ ہے کہ) ہمارے پیغمبر اُن کے پاس واضح ہدایات لے کر آئے، مگر اِس کے بعد بھی اُن میں سے بہت سے لوگ زمین میں زیادتیاں ہی کرتے رہے۔ سُورَةُ الْبَقَرَةِ آیات 178-179 میں اللہ تعالیٰ نے قتلِ نَاحِق کیلئے موت کی سزا مُقَرَّر فرمائی ہے۔ کیونکہ اللہ تعالیٰ نے زنا کیلئے سزا رَجْم نہیں بلکہ سو کوڑے مُقَرَّر فرمائی ہے لہذا کسی کو زنا کی پاداش میں رَجْم کر دینا اللہ کی شریعت کی رُو سے قتلِ نَاحِق ہے، اور رَجْم کرنے والے اِس نَاحِق قتل کیلئے کِتَابُ اللہ کی رُو سے خود سزائے موت کے مُسْتَحِق ہونگے، یہ اور بات ہے کہ مَقْتُول کے وَرثاء خون بہا لیکر جان بخشی کر دیں۔

یہاں یہ مَلْخُوظ رہے کہ سو کوڑوں کی سزا اللہ تعالیٰ نے زنا (بِالرَّضَا) کیلئے مُقَرَّر فرمائی ہے۔ زنا بِالرَّضَا اور زنا بِالْجَبْرِ میں فَرْق ہے۔ اکثر مُعَامَلَات میں زنا بِالْجَبْرِ فساد فی الارض کے زمرے میں آتا ہے اور پھر اِس کی سزا جُرْم کی سنگینی کے اعتبار سے مُنْدَرَجہ ذیل آیات میں فساد فی الارض کیلئے مُقَرَّر کی گئی تین سزاؤں میں سے کوئی ایک ہوگی۔

إِنَّمَا جَزَاءُ الَّذِينَ يُحَارِبُونَ اللَّهَ وَرَسُولَهُ وَيَسْعَوْنَ فِي الْأَرْضِ فَسَادًا أَنْ يُقَتَّلُوا أَوْ يُصَلَّبُوا أَوْ تُقَطَّعَ أَيْدِيهِمْ وَأَرْجُلُهُمْ مِّنْ خِلَافٍ أَوْ يُنْفَوْا مِنَ الْأَرْضِ ۚ ذَٰلِكَ لَهُمْ خِزْيٌ فِي الدُّنْيَا وَلَهُمْ فِي الْآخِرَةِ عَذَابٌ عَظِيمٌ ۝ إِلَّا الَّذِينَ تَابُوا مِن قَبْلِ أَنْ تَقْدِرُوا عَلَيْهِمْ ۚ فَاعْلَمُوا أَنَّ اللَّهَ غَفُورٌ رَّحِيمٌ ۝ (سُورَةُ الْمَائِدَةِ آیات 33-34)

جو لوگ اللہ اور اُس کے رسول (صلعم) سے جنگ کرتے اور زمین میں فساد مچاتے پھرتے ہیں اُن کی سزا یہی ہے کہ وہ قتل کر دیے جائیں یا سولی چڑھا دیے جائیں یا مُخَالِفِ جَانِب سے اُن کے ہاتھ پاؤں کاٹ دیے جائیں یا اُنہیں جلاوطن کر دیا جائے، یہ تو ہوئی اُن کی دُنْیَاوی ذَلَّت و خَوَارِی، اور آخرت میں اُن کیلئے بڑا بھاری عذاب ہے۔ مگر جو لوگ تمہارے قابو پانے سے پہلے ہی توبہ کر لیں تو جان رکھو کہ اللہ تعالیٰ بہت مُعَاف کرنے والا بڑا رحم فرمانے والا ہے۔



مُنْدَرَجَہ بِالَا آیت 34 میں اللہ تَعَالٰی نے اُن لوگوں کے مُتَعَلِّق جو قابو پالئے جانے سے پہلے ہی توبہ (یعنی رُوش بدل کر اپنی اصلاح) کرچکے ہوں، فرمایا ہے کہ تم جان لو کہ اللہ تَعَالٰی غفور و رحیم ہے۔ یہاں اللہ تَعَالٰی نے صَرَاحَۃً یہ حُکْم نہیں دیا کہ ان جرائم کے مُرْتَكِب لوگ اگر قابو پالئے جانے سے پہلے ہی توبہ کرلیں تو اُنہیں سَزَا نہ دی جائے، بلکہ انداز بیان ایسا اختیار فرمایا ہے کہ جس سے قابو پانے سے پہلے ہی توبہ کرچکے لوگوں کیلئے سَزَا میں تَخْفِیْف یا مُکَمِّل مُعَافٰی کی گنجائش پیدا ضرور ہوجاتی ہے۔ یہاں یہ مَلْحُوظ رہے کہ دل میں نَدَامَت کے جذبے کے ساتھ اللہ تَعَالٰی سے مُعَافٰی کی درخواست کرنا اِسْتِغْفَار کہلاتا ہے جبکہ گناہ چھوڑ کر اللہ کی طرف رجوع کرلینا (یعنی اپنی اصلاح کرلینا) توبہ ہے۔

رَجْم کے حَقِّ میں رَوَايَات کی بُنیاد پر ایک اِسْتِدْلَال یہ بھی پیش کیا جاتا ہے کہ رَجْم کی سَزَا سے مُتَعَلِّق ایک آیت قُرْآن کریم میں نازل ہوئی تھی، لیکن بعد میں اُس کی تِلَاوَت تو مَنسُوخ کردی گئی لیکن حُکْم برقرار رکھا گیا۔ تاہم مُنْدَرَجَہ ذیل آیت سے صاف طور پر پتہ چلتا ہے کہ اللہ تَعَالٰی نے تمام ہی مَنسُوخُ التِّلَاوَةِ آیات کے بیلے اُن سے بہتر یا اُن ہی کے مُثُل آیات نازل فرمادی ہیں جو قُرْآن میں مَحْفُوظ ہیں۔ اگر بِالْفَرَض مان بھی لیا جائے کہ رَجْم کی سَزَا مُقَرَّر کرنے والی آیت مَنسُوخُ التِّلَاوَةِ کردی گئی ہے تو اُس کے بیلے نازل کی گئی آیت لازماً قُرْآن ہی میں موجود ہوگی اور وہی قابلِ اِتِّبَاع ہے، قَابِلِ اِتِّبَاع و عَمَل نَاسِخِ آیت ہوا کرتی ہے نہ کہ مَنسُوخُ التِّلَاوَةِ آیت! لہٰذا یہ اِسْتِدْلَال قَطْعی غیر عِلْمی اور قُرْآنِ حَکِیم سے ہم آہنگ نہ ہونے کی بنا پر باطل ہے۔

**مَا نَنْسَخْ مِنْ آيَةٍ أَوْ نُنسِهَا نَأْتِ بِخَيْرٍ مِّنْهَا أَوْ مِثْلَهَا ۗ أَلَمْ تَعْلَمْ أَنَّ اللَّهَ عَلَىٰ كُلِّ شَيْءٍ قَدِيرٌ ۝ (سُورَةُ الْبَقَرَةِ آیت 106)**

ہم جب بھی کوئی آیت (یا اُس کے کسی جُزء) کو منسوخ کرتے ہیں یا اُسے بھلا دیتے ہیں تو اُس سے بہتر یا اُسی جیسی (آیت یا جُزء) لے آتے ہیں، کیا تمہیں یہ معلوم نہیں کہ اللہ ہر چیز پر قُدْرَت رکھتا ہے۔

مُنْدَرَجَہ بِالَا آیت میں ہم نے **مَا نَنْسَخْ مِنْ آيَةٍ** کا تَرْجُمہ ہم جب بھی کوئی آیت (یا اُس کے کسی جُزء) کو منسوخ کرتے ہیں اِسلئے کیا ہے کیونکہ یہاں **مِنْ** میں تَبْعِیْض کا مفہوم بھی پایا جاتا ہے۔ یعنی یہ ضروری نہیں کہ اللہ تَعَالٰی کسی آیت کو پورے طور پر ہی منسوخ کریں، بلکہ یہ بھی ہوسکتا ہے کہ کسی آیت کے بَعْض حصے میں دئے گئے حُکْم کو منسوخ کردیں اور بَعْض حصے کے حُکْم کو برقرار رکھیں۔ قارئین سے گزارش ہے کہ اس کتابچہ کے شروع میں مَذکور سُورَةُ الْاِنْسَاء آیت 15 کی طرف پھر سے رجوع کریں۔ اُس آیت کے ایک حُکْم (گھروں میں روک رکھنے کی سَزَا) کو تو اللہ تَعَالٰی نے سُورَةُ النُّور آیت 2 میں دئے گئے حُکْم سے مَنسُوخ کر دیا ہے لیکن سُورَةُ النُّور آیت 13 سے پتہ چلتا ہے کہ اِثْبَاتِ جُزْم کیلئے چار گواہوں کی شَرْط کے حُکْم کو اللہ تَعَالٰی نے برقرار رکھا ہے۔ اس سے ثابت ہوتا ہے کہ سُورَةُ الْاِنْسَاء آیت 15 بالکل نہیں بلکہ جُزوی طور پر ہی مَنسُوخ ہے۔ مُنْدَرَجَہ بِالَا آیت سے نَسْخ آیات کے حوالے سے دو اہم نِکات مُسْتَنْبَط ہوتے ہیں جو درج ذیل ہیں:

- قُرْآنِ کَرِیم کی کسی بھی آیت کو اُس وقت تک مَنسُوخ قَرار نہیں دیا جاسکتا جب تک کہ اُس کی نَاسِخِ آیت خود قُرْآنِ کَرِیم ہی میں موجود نہ ہو۔

- کیونکہ ایسی تمام آیات اللہ نے فراموش کرادی ہیں جنہیں قُرْآنِ حَکِیم میں بَرَقَرار رکھنا اللہ کو منظور نہیں تھا، اِسلئے قُرْآنِ کَرِیم سے باہر موجود کسی عبارت کے مُتَعَلِّق یہ دَعْوٰی باطل ہے کہ وہ کبھی قُرْآنِ کَرِیم کا حصّہ تھی۔ تمام ہی مَنسُوخُ التِّلَاوَةِ آیات اللہ تَعَالٰی نے بھلا دی ہیں اور اُن کی جگہ اُن سے بہتر یا اُن ہی کے مُثُل آیات نازل فرمادی ہیں۔

قُرْآنِ حَکِیم میں شَادِی شُدہ باندی کیلئے زنا کی سَزَا پچاس کوڑے مُقَرَّر فرمائی گئی ہے، لیکن کُنُواری باندی نیز کُنُواریے یا شَادِی شُدہ مَرَد غلاموں کیلئے کوئی سَزَا نہیں بیان فرمائی گئی ہے۔ لیکن اس کے باوجود اُن کی سَزَا قُرْآنِ حَکِیم سے بَاسَانی مُسْتَنْبَط کی جاسکتی ہے۔ چونکہ آزاد مرد و عورت، خواہ شَادِی شُدہ ہوں یا کُنُواریے، سب کیلئے زنا کی سَزَا سو کوڑے ہی مُقَرَّر فرمائی گئی ہے، لہٰذا اس سے سیدھے سیدھے یہ اِسْتِنْبَاط کیا جاسکتا ہے کہ غلام مَرَد و عورت، خواہ شَادِی شُدہ ہوں یا کُنُواریے، سب ہی کیلئے زنا کی سَزَا پچاس کوڑے ہی ہوگی۔

خُلَاصَۃً کلام یہ ہے کہ قُرْآن کی رُو سے اسلام میں زِنَا کی سَزَا ہرگز بھی رَجْم نہیں ہے، اور یہ اللہ کی شریعت میں ایک سنگین بگاڑ ہے۔ قُرْآنِ حَکِیم کو اللہ تَعَالٰی نے اَلْفُرْقَان (حَق و باطل میں فَرْق کرنے والی کسوٹی) قرار دیا ہے، نیز سَابِقہ آسمانی کتابوں کیلئے

مُہَیْمِن بھی (یعنی اُن پر نگران و یہ طے کرنے کیلئے حَتّٰی معیار کہ اُن کتابوں میں کیا اصل ہے اور کیا بدل دیا گیا ہے)۔ جب قُرْآنِ سَابِقَہ آسمانی کِتَابوں تک کیلئے اَلْفُرْقَان اور اَلْمُہَیْمِن ہے تو اِنسانوں کی لکھی کتابوں کیلئے تو بِدْرَجَةِ الْاَوَّلٰی ہونا چاہیئے۔

کسی مسلمان کو اِس بارے میں کوئی شک ہو ہی نہیں ہوسکتا کہ آپ صلی اللہ علیہ وسلم و صحابہ کرام رضی اللہ عنہم اجمعین سب سے بڑھ کر قُرْآن پر عمل کرنے والے تھے۔ لہٰذا اگر روایات کی کتابوں میں اُن سے منسوب کوئی خلافِ قُرْآن بات پائی جاتی ہے تو اُس بات کا مُقْتَرٰی (یعنی گھڑا ہوا) ہونا بالکل یقینی ہے۔ کُتُبِ احادیث و روایات کیلئے بھی قُرْآنِ حَکِیْم اَلْفُرْقَان ہے۔ سُوْرَةُ الْمَائِدَةِ آیات 44، 45 اور 47 میں اللہ تَعَالٰی نے اللہ کی نازل کردہ کتابوں کے مُطَابِقِ فیصلہ نہ کرنے والوں کو بِالْاَتْرَتِیْبِ کافر، ظالم اور فَاسِق قرار دیا ہے۔ یہ قَطْعی نَامُکِنّ ہے کہ اللہ تَعَالٰی تو زِنًا کیلئے بِصَرَاحَتِ سو کوڑوں کی سَزًا مُقَرَّر فرمائی ہیں اور اللہ کے رَسُوْل صلی اللہ علیہ وسلم رَجْم کی سَزًا نَافِذ کر دیں۔ اِسلئے رَجْم کی تمام رَوَایَاتِ اللہ کے رسول صلی اللہ علیہ وسلم پر سخت ترین بہتان ہیں۔

عُلَمَاء کرام سے گزارش ہے کہ کسی بھی مسئلے میں نتیجے تک پہنچنے سے پہلے روایات کے ساتھ قرآنی دلائل کو بھی ضرور مَدِنَظَر رکھیں۔ کسی بھی مُعَامَلے میں حَتّٰی رائے قائم کرنے کے لیے قرآنی دلائل کو فیصلہ کُن حیثیت حاصل ہونی چاہیئے، کیونکہ قرآنِ اِسلام کے دیگر تمام مَتَنی مآخذوں کے مقابلے میں کہیں زیادہ اعلیٰ و برتر ہونے کے ساتھ ساتھ دَلِیلِ قَاطِع بھی ہے۔ اصل اصول یہ ہے کہ تمام دوسرے مَصَادِر کو قرآن کے تابع اور ماتحت رکھا جائے۔ والسلام

سید عثمان